

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА І ПРЭЗІДЫУМА ВЯРХОЎНАГА СОВЕТА БССР

№ 97 (7658)

Аўторак, 30 мая 1944 г.

Цана 20 к.

С Ї Н Н Я Ў Н У М А Р Ы:

Ад Совецкага Інформбюро.
3 аператыўнай зводкі за 28 і 29 мая. (1 стар.).

Зварот першай рэспубліканскай парады брыгадзіраў камсамольска-маладзёжных брыгад прамысловасці і чаркасаўскіх брыгад да ўсіх камсамольцаў і моладзі Беларусі. (2 стар.).

П. Гудаў.—Паленныя ра-
боту палітасветных устаноў.
(2 стар.).

Бацька мужных. (2 стар.).
П. Янушаў.— Слова снай-
пера. (2 стар.).

Зводка аб ходзе сяўбы пра-
вых культур па вызваленых
раёнах Беларускай ССР на 25
мая 1944 г. (3 стар.).

С. Шарамет.— Шуміха за-
мест вырабу шыренажыву. (3
стар.).

А. Дзімітрыева.— Вячэрні
лекторы. (3 стар.).

Е. Сад.— Беларускае фіз-
культурнікі вышлі на старт.
(4 стар.).

На адноўленым стадыёне.
(4 стар.).

Здымка для журнала кіно-
хронікі. (4 стар.).

Міжнародная інфармацыя.
(4 стар.).

Заканчэнню веснавой сяўбы— большэвіцкія тэмпы!

Пасадка бульбы займае значнае месца ў пасеўным плане калгасаў нашай рэспублікі, вызвалены ад нямецкіх захопнікаў. І не выпадкова. Бульба належыць да ліку каштоўнейшых сельскагаспадарчых культур. У сваёй прамове на нарадзе сакратароў сельскіх камсамольскіх арганізацый Маскоўскай абласці тав. М. І. Калінін гаварыў: «Калі ты хочаш удзельнічаць у перамозе над нямецка-фашысцкімі захопнікамі, то ты павінен як мага больш пасадзіць бульбы». «Бульба—гэта другі хлеб». Такая склалася пагаворка ў народзе.

Калгасы нашай рэспублікі атрымлівалі высокі ўраджаі бульбы. Вялікія грашовыя прыбыткі паступалі ў калгасныя касы, сотнямі пудоў атрымлівалі калгаснікі за сваю чэсную працу.

Абавязак кожнага калгасніка, кожнага работніка сельскай гаспадаркі вызвалены раёнаў БССР—выканаць і перавыканаць план пасадкі бульбы, дабіцца высокага ўраджаю гэтай важнейшай сельскагаспадарчай культуры.

Своечасовая пасадка—абавязковая ўмова атрымання высокага ўраджаю бульбы. Зацягнуць, упустыць тэрміны—значыць дапусціць зніжэнне ўраджаю.

Нельга цягнуць такое становішча, калі некаторыя раёны і калгасы рэспублікі недапушчальна зацягваюць пасадку бульбы. Гэтаму няма і не можа быць ніякага апраўдання. Практыка паказвае, што ўсё залежыць ад таго, наколькі правільна арганізавана праца, наколькі мясцовыя партыйныя і савецкія арганізацыі, зямельныя органы, кіраўніцтва калгасаў па-большэвіцку змагаюцца за ўзорнае правядзенне пасадкі бульбы.

Узяць, напрыклад, Хойніцкі раён, Палескай абласці. На 25 мая план пасадкі бульбы тут быў выканан на 94,3 процанта. Многія калгасы ўжо закончылі пасадку бульбы. Нараўлянскі раён на 25 мая выканаў план пасадкі бульбы на 71,2 процанта, Свяцілавіцкі—на 64,3 процанта.

У гэты-ж час Клімавіцкі раён недапушчальна зацягвае пасадку бульбы—пасаджана 5 процантаў па плане, Мозырскі—6,5 процанта, Хойніцкі—8,7 процанта. Амаль такое-ж становішча ў Гомельскім, Даманавіцкім і некаторых другіх раёнах.

У чым прычына такога нецярпімага адставання? Справа ў тым, што партыйныя і савецкія арганізацыі не ўзялі на належную вышыню працоўную дысцыпліну ў калгасах. У асобных калгасах гэтых раёнаў ёсць людзі, якія яшчэ не ўдзельнічалі ў

палітых работах, па сяўбе. І як не дзіўна, вакол такіх людзей не ствараецца грамадская думка, да іх не прымяняецца статут сельскагаспадарчай арцелі.

Па-другое, агітацыйна-масавае работа выдзена старымі, даваеннымі метадамі. Некаторыя партыйныя і савецкія арганізацыі забываюць, што вызваленыя раёны больш двух год знаходзіліся пад нямецка-фашысцкім гнётам. Фашысцкая прапаганда прыклала пямала намаганняў, каб забіць галовы нашых людзей усялякай хлуснёй. Ведаючы сілу калгаснага ладу, гітлераўская зграя ўвесь час намагалася сваёй брахлівай фашысцкай прапагандай і агітацыяй скампраметаваць калгасны лад.

Не ўлічваць гэтага нельга. Нашы партарганізацыі абавязаны ўзмацніць палітычна-масавую работу сярод калгаснікаў, мабілізуючы іх на ўмацаванне калгасаў, на поўнае аднаўленне разбуранай ворагам калгаснай вытворчасці.

Трэба няспынна несці большэвіцкае слова праўды ў масы калгаснікаў, мабілізаваць іх на перамаганне цяжкасцей, на ліквідацыю спадчыны нямецка-фашысцкіх захопнікаў, узнімаць кожнага калгасніка і калгасніцу на ўмацаванне працоўнай дысцыпліны, каб на працягу бліжэйшых дзён закончыць пасадку бульбы і сяўбу ўсіх зернавых.

Патрэбна асудзіць такую практыку, калі ў асобных калгасах адзін або два члены сям'і працуюць па сталай рабоце ў калгасе, астатнія-ж не прымаюць ніякага ўдзелу.

Трэба рашуча пакончыць з фактамі парушэння статута сельскагаспадарчай арцелі. У калгасе імяні Варанцылава, Касцюковіцкага раёна, да гэтага часу не абгулены коні. Канём распараджаецца не калгас, а той, у каго конь знаходзіцца ў зімовы час. У выніку сяўба тут зрываецца, бо «гаспадары» скарыстоўваюць коней для асабістых патрэб, а на калгасных налях коней няма.

У сельскай гаспадарцы хапае ўсякай працы. Тут ёсць справа і падлетку, і старому. І зараз, калі ідзе напружаная барацьба за хутчэйшае завяршэнне сяўбы, патрэбна, каб кожны падлетак, кожны стары—усе калгаснікі і калгасніцы былі на рабоце, каб ніхто, ні адзін чалавек не стаяў у баку ад сельскагаспадарчай вытворчасці.

Хутчэй выканаць і перавыканаць план пасадкі бульбы, выкацаць і перавыкацаць планы сяўбы кожнай культуры ў паасобку—сваёй абавязак кожнага работніка сельскай гаспадаркі.

Ад Совецкага Інформбюро

3 АПЕРАТЫЎНАЙ ЗВОДКІ ЗА 28 МАЯ

На працягу 28 мая на франтах істотных змен не адбылося.
У паветраных баях і агнём знішчана артылерыя збіта 14 самалётаў праціўніка.

НАШЫМІ КАРАБЛЯМІ У ФІНСКІМ ЗАЛІВЕ ПАТОПЛЕНА НЯМЕЦКАЯ ПАДВОДНАЯ ЛОДКА

На-днях караблі Чырвонасцяжнага Балтыйскага флота, знаходзячыся ў дэзоры каля аднаго з астравоў у Фінскім заліве, выя-

лілі падводную лодку праціўніка. Нашы караблі неадкладна атакавалі і патапілі нямецкую падводную лодку.
На паўднёвым ўсход ад горада Віцебска праціўнік зноў спрабаваў авалодаць вышыняй, якую на-днях занялі нашы падраздзяленні. Раніцой нямецкая пяхота з некалькіх напрамкаў атакавала нашы пазіцыі. Байцы Н-скай часці, якія абаранялі вышыню, сустрэлі немцаў моцным артылерыйска-мінамётным і кулямётным агнём. Атака немцаў захлынула. Парадзелі ад нашага агню падраздзяленні праціўніка былі вымушаны адыйсці на зыходныя рубяжы. На полі бою падлічана 230 варажых трупаў.

Партызанскі атрад, які дзейнічае ў Магілёўскай абласці, 11 мая ўзарваў тры аўтамашыны і знішчыў гітлераўцаў, якія знаходзіліся ў іх. Нямецкае камандаванне накіравала супроць партызан карную экспедыцыю. Партызанская разведка своечасова выявіла праціўніка. Зрабіўшы абход-

зілі падводную лодку праціўніка. Нашы караблі неадкладна атакавалі і патапілі нямецкую падводную лодку.

ны маневр, савецкія патрыёты атакавалі карны атрад з фланга і разграмілі яго. Немцы, прысунуты да ракі, спрабавалі выратавацца ўплаў, але былі знішчаны меткім агнём. У гэтым бою партызаны знішчылі не менш роты гітлераўцаў і захапілі палонных.

Пасля цяжкіх паражэнняў нямецкай арміі на савецка-германскім фронце гітлераўцы з дапамогай крутых і лютых паліцэйскіх мер правялі ў Эльзасе і Латарынгіі ваенную мабілізацыю. Многія французы, гвалтоўна прызваныя ў нямецкую армію, пераходзяць на бок Чырвонай Арміі.

Салдат 28 лёгка-пяхотнай нямецкай дывізіі француз з Латарынгіі Жозеф Б. расказаў: «Немцы выслалі маіх бацькоў у Сілезію. Яны знаходзіцца там у жудасных умовах і выконваюць самыя цяжкія работы. Немцы зняволілі нашу радзіму. Зразумела, што ні адзін чэсны француз

3 АПЕРАТЫЎНАЙ ЗВОДКІ ЗА 29 МАЯ

На працягу 29 мая на франтах істотных змен не адбылося.
За 28 мая ў паветраных баях і агнём знішчана артылерыя збіта 33 самалёты праціўніка.

МАСІРАВАНІ УДАР НАШАЙ АВІАЦЫІ ПА АЭРАДРОМАХ ПРАЦІЎНІКА

Сёння раніцай наша авіяцыя зрабіла масіраваны ўдар па аэрадромах праціўніка ў раёне гарадоў Роман і Хушы (Румынія). У момант налёту на гэтых аэрадромах знаходзілася многа нямецкіх самалётаў. Нашы лётчыкі падбілі

На паўночны захад ад горада Лунка на адным участку праціўнік атакаваў наша падраздзяленне. Паною вялікіх страт немцам удалося наблізіцца да пярэдняга краю савецкай абароны і ўварвацца ў траншэі. Завязалася рукапашная схватка. У гэты час да месца бою падаспела рота аўтаматчыкаў пад камандаваннем капітана Галаванава і сконтратававала праціўніка. Накінуўшы ў траншэях 40 трупаў і больш 70 параненых салдат, немцы паспешна адступілі. Нашы байцы захапілі мінамёт, 6 кулямётаў і 52 вінтоўкі.

На паўднёвым ўсход ад горада

знішчана артылерыя і з некалькіх заходаў бомбамі і гарматна-кулямётным агнём знішчылі і нашкодзілі не менш 60 самалётаў праціўніка.

Усе нашы самалёты вярнуліся на свае базы.

Станіслаў атрады гітлераўцаў спрабавалі весці разведку боем. Ружайна-кулямётным агнём нашы падраздзяленні рассялі праціўніка. Немцы страцілі забітымі да 200 сваіх салдат і афіцэраў. Узяты палонныя.

Савецкія знішчальнікі, адбіваючы налёты варажэй авіяцыі на размяшчэнне нашых войск, збілі 5 нямецкіх самалётаў.

На паўднёвым ўсход ад горада Віцебск паветранай разведкай была выяўлена пераправа праціўніка праз адзін водны рубяж. Савецкія лётчыкі атрымалі загад разбіць гэту пераправу. Падшоўшы ўначы да ракі з загіну-

не будзе служыць у нямецкай арміі. Я і мае сябры Анры Шарль і Эжэп знаходзіліся ў адным акне. З намі быў немец. Раніцой, калі немцы адлучыліся, мы, захапішы з сабой вінтоўкі, перабеглі да рускіх.

Палонны салдат 454 нямецкай дывізіі аховы П'ер В. расказаў: «Я служыў у французскай арміі і 14 чэрвеня 1940 года папаў у нямецкі палон. У лагеры для вайнапалонных немцы ўсылая збывалі нас. Дзесяты раз па дні яны гаварылі, што французам гэта не людзі, а жывёлы, а французскія вайнапалонныя нават горш жывёлы. Аднак, у 1943 годзе ў часе мабілізацыі нас прызвалі ў нямецкую армію. Праважачы ў армію, родныя казалі мне: «Не забудзь, што ты француз».

Папаўшы на савецка-германскі фронт, я аказаўся ў рускіх. Мой абавязак—змаганца за вызваленне Францыі».

Палонны салдат 1 нямецкай дывізіі француз з Эльзаса Леон Д. заявіў: «Калі весткі аб першых поспехах Чырвонай Арміі дакаціліся да Эльзаса, насельніцтва лікавала. Французскія патрыёты віталі адзін другога і казалі: «Нарэшце-ж знайшла такая армія, якая б'е немцаў». Усе эльзасцы ведаюць аб перамогах Чырвонай Арміі і з вялікай пашанай называюць яе палкаводцаў».

нымі маторамі, нашы лётчыкі прамым пападаннем бомб разбурылі пераправу. Знішчана 10 нямецкіх аўтамашын, якія знаходзіліся каля пераправы.

28 мая трыццаць нямецкіх самалётаў спрабавалі зрабіць налёты на адзін наш ваенны аб'ект у Фінскім заліве. Агнём знішчальнай артылерыі і знішчальнікамі Чырвонасцяжнага Балтыйскага флота самалёты праціўніка былі рассяяны. У паветраных баях збіта пяць нямецкіх знішчальнікаў і адзін бамбардыроўшчык. Апрача таго, агнём знішчальнай артылерыі знішчаны два бамбардыроўшчыкі праціўніка. Наша авіяцыя страціла не панесла.

Некалькі партызанскіх атрадаў, якія дзейнічаюць у Калінінскай абласці, за першую палавіну мая пусцілі пад адкос 18 воінскіх эшалонаў праціўніка. На шэсцейных і грунтоўных дарогах партызаны ўзарвалі два масты, знішчылі чатыры легкавыя і 69 грузавых нямецкіх аўтамашын. У баях з праціўнікам і з засад збіта больш 150 нямецкіх салдат і афіцэраў. Партызанамі ўзята 12 палонных.

Днямі адбылася нарада брыгадзіраў комсамольска-маладзёжных і чаркасаўскіх брыгад вызваленых раёнаў Беларусі.

Удзельнікі нарады заслухалі і абмеркавалі даклад сакратара ЦК ЛКСМБ тав. Зімяніна аб задачах комсамольска-маладзёжных і чаркасаўскіх брыгад Беларусі ў аднаўленні народнай гаспадаркі.

На нарадзе выступіў з прамовай сакратар Цэнтральнага Камітэта КП(б) Беларусі тав. Калінін.

Пад бурныя апладысменты ўдзельнікі нарады паслалі прывітальныя пісьмы Вярхоўнаму Галоўнакамандуючаму Маршалу Савецкага Саюза таварышу Сталіну і кіраўніку большэвікоў Беларусі таварышу Панамарэнку.

Нарада прыняла зварот да ўсіх комсамольцаў і моладзі Савецкай Беларусі, які мы друкуем ніжэй.

ЗВАРОТ

першай рэспубліканскай нарады брыгадзіраў
комсамольска-маладзёжных брыгад прамысловасці
і чаркасаўскіх брыгад

Да ўсіх комсамольцаў і моладзі Беларусі

Дарагія таварышы!

У дні, калі гераічная Чырвоная Армія, кіруючая геніяльным палкаводцам, Маршалам Савецкага Саюза таварышам Сталіным, у выніку паспяховага наступлення вызваліла ад нямецкага іга тры чвэрці часова акупіраванай савецкай зямлі, яшчэ шырэй разлілася хваля новага ўдзёму сацыялістычнага спаборніцтва, пачатага на ініцыятыве рабочых і служачых Кузнецкага металургічнага камбіната імені Сталіна.

Уключаўшыся ва ўсесаюзнае сацыялістычнае спаборніцтва, комсамольцы і моладзь Беларусі поўны рашучасці ўсімі сіламі дапамагчы народу ў максімальна спыслыя тэрміны падрыхтаваць к пуску важнейшыя прамысловыя прадпрыемствы, аднавіць разбураную нямецкімі варварамі народную гаспадарку Беларусі.

Радзіма патрабуе ад нас, маладых працаўнікоў тыла, штодзённага павелічэння вытворчасці ўзбраення, абмундзіравання і прадуктаў харчавання для наступаючай Чырвонай Арміі, тавараў шырокага спажывання для насельніцтва, абсталявання і матэрыялаў для аднаўлення прамысловасці і жыллёвага фонда рэспублікі.

Разумеючы свой патрыятычны доўг перад краінай і фронтам, комсамольцы і моладзь прамысловых прадпрыемстваў Беларусі, на прыкладу комсамольцаў і моладзі Масквы і Сталінграда, арганізавалі 735 комсамольска-маладзёжных брыгад, якія аб'ядналі 13.755 маладых рабочых. Многія комсамольска-маладзёжныя брыгады за кароткі тэрмін дабіліся выдатных поспехаў у рабоце, скарачаючы лік членаў брыгад, якія выконваюць і перавыконваюць вытворчыя планы.

Комсамольска-маладзёжная фронтавая брыгада тав. Надзельскага за 20 дзён красавіка выканалася месячную праграму на 152 процанты, скараціўшы лік членаў брыгады на 5 чалавек.

Чаркасаўская брыгада комсамольцаў тав. Голубевай у красавіку ачысціла ад смецця тэрыторыю фабрыкі, падрыхтаваўшы ілцоўку для будаўніцтва аднаго з яе цэхаў, сабрала некалькі тон металому.

Добра працуюць комсамольска-маладзёжныя брыгады на леса-

распрацоўках Беларусі, на Беларускай чыгунцы.

Сіламі комсамольцаў і моладзі прароблена значная работа па аднаўленню фабрык і заводаў роднай Беларусі. Але вынікі гэтай работы былі-б яшчэ лепшымі, калі-б мы шырэй падхапілі і паўсямесна прымянялі ініцыятыву перадавых комсамольска-маладзёжных брыгад Кацярыны Барышнікавай і Аляксандры Чаркасавай, праявілі-б больш творчай ініцыятывы і кемлівасці ў рашэнні вытворчых пытанняў, у павышэнні прадукцыйнасці працы. Яшчэ далёка не ўсе члены комсамольска-маладзёжных брыгад займаюцца павышэннем сваёй вытворча-тэхнічнай асветы, не ўсе перадаюць вопыт сваёй працы, робяць яго здабыткам усяй моладзі прадпрыемства.

У гістарычным першамайскім загадзе таварыш Сталін заклікаў наш народ дабіць раненага нямецкага зверга ў яго ўласнай бярозе. Заклік вялікага правадзе абавязвае ўсіх нас працаваць, не пакладаючы рук, з патраенай энергіяй, працаваць так, каб уся мерна наблізіць час поўнай расплаты з праклятым нямецкім звяр'ём.

Сабраўшыся на першую рэспубліканскую нараду, мы, брыгадзіры комсамольска-маладзёжных брыгад прамысловасці і чаркасаўскіх брыгад, звяртаемся да ўсіх комсамольцаў і моладзі Беларусі з заклікам:

1. Усімі сіламі дапамагчы Партыі і Радзіме хутчэй аднавіць беларускія гарады і сёлы, прамысловыя прадпрыемствы, школы, культурныя ўстановы, разбураныя нямецкімі варварамі.

2. Шырэй разгарнуць сацыялістычнае спаборніцтва комсамольска-маладзёжных брыгад за да-тэрміновае выкананне і перавыкананне вытворчых планаў.

3. Дабіцца стварэння комсамольска-маладзёжных брыгад на ўсіх прамысловых прадпрыемствах і ў промартэлях рэспублікі і павялічваць лік спаборнічаючых комсамольска-маладзёжных

брыгад. Кожнаму брыгадзіру комсамольска-маладзёжнай брыгады стварыць не менш 1—2 новых комсамольска-маладзёжных брыгад на сваім прадпрыемстве.

4. Множыць лік комсамольска-маладзёжных брыгад, якія працуюць па метаду Кацярыны Барышнікавай. Працаваць з паменшаным лікам членаў брыгады, павышаючы прадукцыйнасць працы. З ліку аслабленых рабочых ствараць новыя комсамольска-маладзёжныя брыгады.

5. На ўсіх прамысловых прадпрыемствах рэспублікі стварыць шырокую сетку гурткоў тэхнічнага абучэння маладых рабочых, станаўскіх школ. Трэба, каб кожны кваліфікаваны рабочы, шляхам індывідуальнага абучэння падрыхтаваў 2—3 маладых рабочых сваёй спецыяльнасці. Трэба, каб кожны член комсамольска-маладзёжнай брыгады ў 1944 г. павысіў сваю кваліфікацыю на 1—2 разрады.

6. Прымаць актыўны ўдзел у рацыяналізацыі і вынаходніцтве, дабіваючыся ўнявядзення прынятых прапаноў у вытворчасць.

7. Дабівацца масавага ўдзелу комсамольцаў і моладзі ў зборы і адгрузцы лому каларовых і чорных металаў, запасных частак, трафейнага ўзбраення.

8. Кожнаму комсамольцу, маладому рабочаму, школьніку ў пераходны час адпрацаваць штомесячна 30 гадзін на аднаўленні свайго прадпрыемства, школы, горада, райцэнтра, аваладаць адной з будаўнічых спецыяльнасцей.

9. Сіламі комсамольска-маладзёжных чаркасаўскіх брыгад падрыхтаваць інтэрнаты на прадпрыемствах да зімы.

Таварышы, аддадзім усе свае сілы, увесць свой юнацкі парыв на ажыццяўленне абавязальнасцяў, узятых комсамольцамі і моладзю Савецкага Саюза ў пісьме таварышу Сталіну ў слаўную XXV гадавіну ВЛКСМ. Сваёй самааданай працай дапаможам гераічнай Чырвонай Арміі хутчэй вызваліць нашых бацькоў, братоў і сяспёр, якія томяцца ў фашысцкай няволі, і канчаткова разграміць ненавіснага ворага!

Палепшыць работу палітасветных устаноў

Пасля двухгадовага паднявольскага жыцця, пасля хлуслівай нямецка-фашысцкай прапаганды жыхары вызваленых гарадоў і вёсак Беларусі прагнуць слова большэвіцкай праўды. Іх цікавіць становішча на франтах Айчыннай вайны, поспехі савецкага тыла, міжнародныя падзеі. Вялікая роля ў задавальненні гэтага ўзрослага інтарэса працоўных да палітычнага жыцця належыць нашым палітасветным установам.

Партыйныя, савецкія і комсамольскія арганізацыі некаторых раёнаў рэспублікі здолелі за кароткі час аднавіць разбураныя нямецка-фашысцкімі захопнікамі раённыя дамы сацыяльнай культуры, хаты-чытальні, клубы, бібліятэкі і надрэнна арганізавалі іх працу. Па вызваленых раёнах Магілёўскай абласці адноўлены і працуюць больш 120 хат-чытальняў.

Адноўлены амаль усе хаты-чытальні ў Рэчыцкім раёне. Многія з іх праводзяць вялікую растлумачальную работу сярод насельніцтва. Загадчык Валадарскай хатай-чытальні Аляксандра Петравец кожны дзень бывае на полі ў брыгадах, растлумачвае калгаснікам апошнія паведамленні Совінформбюро, важнейшыя рашэнні партыі і ўрада, міжнародныя падзеі. У калгасе арганізаван выпуск насянгазеты і баявых лістоў. Хор, створаны пры Азярышчанскай хат-чытальні, за кароткі час даў 82 канцэрты і сабраў на будаўніцтва танкавай калоны 25 тысяч рублёў.

На жаль, не ва ўсіх раёнах аддаюць належную ўвагу рабоце палітасветных устаноў. У вы-

ніку гэтага многія клубы і хаты-чытальні да гэтага часу не забяспечаны неабходнай літаратурай і па сутнасці не праводзяць ніякай агітацыйна-масавай работы сярод насельніцтва. Ёсць факты, калі памяшканні палітасветных устаноў выкарыстоўваюцца зусім не па прызначэнню.

З ведама і дазволу раённых арганізацый Касцюковіцкі раённы Дом сацыяльнай культуры ператворан у склад Заготзярно. У Буда-Кашалёўскім раёне ўся літаратура, якая прыбывае для ўкамплектавання бібліятэк, клубаў і хат-чытальняў, застаецца ў раённым цэнтры і не даходзіць да калгасаў.

Партыя і ўрад надаюць вялікую ўвагу аднаўленню і рабоце палітасветных устаноў. На дзяржаўнаму бюджэту на 1944 год на аднаўленне і абсталяванне клубаў і хат-чытальняў вызвалены раёнаў рэспублікі адпущана каля 6 млн. рублёў. Вылучаны вялікі фонд літаратуры для ўкамплектавання абласных і раённых бібліятэк. Задача партыйных, савецкіх, комсамольскіх арганізацый і органаў народнай асветы заключаецца ў тым, каб рацыянальна выкарыстаць гэтыя сродкі і літаратуру, у блэйшы час аднавіць усе палітасветныя ўстановы, укамплектаваць іх ініцыятыўнымі, пісьменнымі кадрамі, ператварыць клубы і хаты-чытальні ў сапраўдныя цэнтры агітацыйна-масавай работы на вёсцы.

П. ГУДАУ,
начальнік упраўлення
палітасветных устаноў
Наркомасветы БССР.

БАЦЬКА МУЖНЫХ

У Івана Андрэевіча Науменкі, калгасніка з вёскі Завідаўка, Гомельскай абласці, чатыры сыны. З іх тры знаходзяцца ў радах Чырвонай Арміі. Яны афіцэры. Бацька можа ганарыцца сваімі сынамі, мужнымі і вернымі патрыётамі Радзімы.

Беларус Нікалай Іванавіч Науменка — марак. Ён плавае на адным з ваянных караблёў нашага слаўнага Чырвонага флота. За год Айчыннай вайны ён мае 17 ран і, нягледзячы на гэта, працягвае служыць ва флоте.

Нядаўна ў вёску Завідаўка з Чырвонага флота прышло пісьмо. Яно адрасавана калгасніку Івану Андрэевічу Науменку. У пісьме напісана:

«За час службы на нашым караблі Ваш сын Нікалай Іванавіч Науменка праявіў сябе, як стойкі комсамалец, дастойны сын нашай вялікай Радзімы. У часе баёў на моры з нямецкімі захопнікамі, Нікалай Науменка з вялікім майстэрствам выкарыстоўваў сваю баявую зброю і знішчыў многа гітлераўцаў».

Дзякуем вам за выхаванне такога добрага патрыёта і віншваем Вас з новымі перамогамі Чырвонай Арміі і Чырвонага флота».

Пісьмо падпісаў старшы чырвонафлонец, комсорт карабля.

Іван Андрэевіч Науменка напісаў адказ, у якім заклікае чырвонафлотаў бійцаў немцаў да поўнай перамогі.

ПІСЬМО З ФРОНТА

СЛОВА СНАЙПЕРА

Гэта пісьмо піша ваш зямляк з Магілёўшчыны. Пішу я яго з перадавой лініі ў глыбокай трапшэ, якая знаходзіцца за 70 метраў ад немцаў.

Калі пачалася Айчынная вайна, я і чатыры мае браты пайшлі ваяваць супроць немцаў. І вось ужо хутка тры год, як увесць час знаходжуся на фронце. Маю чатыры раненні. Калі мяне, як параненага, клалі ў шпіталь, мною валодала адна думка — як бы хутчэй стаць на ногі, як-бы хутчэй вярнуцца ў рады воінаў.

Сёння трэці дзень, як мяне перавялі на новы ўчастак фрон-та. За тры дні я забіў трох немцаў і параніў двух.

Як снайпер, я ўвесь час уважліва паглядаю за варожымі пазіцыямі і сваёй куляй не дазваляю ні аднаму немцу-гаду ўзняць галаву, а калі ён ледзь прыпадзе, я тут-жа куляй назаўсёды кладу яго на зямлю.

Мне вельмі хацелася-б перапісвацца з другімі воінамі-беларусамі, з рабочымі аднаўляемых прадпрыемстваў Беларусі, з калгаснікамі, якія цяпер на вызваленых палях маёй радзімы змагаюцца за высокі ўраджай. І таму я прашу пісаць мне аб сваім жыцці, аб сваёй працы па адрасу: палывая пошта 24800-Ч.

Гвардыі сержант П. ЯКУШАУ.

З В О Д К А

Аб ходзе сяўбы яравых культур па вызваленых раёнах
Беларускай ССР на 25 мая 1944 года

(у процантах)

Назва абласцей і раёнаў	Пасеяна ўсяго яравых	У тым ліку ранніх зернавых	Назва абласцей і раёнаў	Пасеяна ўсяго яравых	У тым ліку ранніх зернавых
ГОМЕЛЬСКАЯ ОБЛАСЦЬ			МАГІЛЕўСКАЯ ОБЛАСЦЬ		
1. Буданаўшчынскі	55,0	68,9	6. Калінкавіцкі	42,5	50,7
2. Веткаўскі	63,3	76,0	7. Мозырскі	43,6	54,0
3. Гомельскі	58,0	74,8	8. Нараўлянскі	65,7	71,2
4. Добрушскі	63,0	67,0	9. Ельскі	44,8	45,4
5. Журавіцкі	40,0	57,7	10. Лельчыцкі	33,9	32,0
6. Кармянскі	45,0	63,3	Усяго па абласці		
7. Лоеўскі	41,5	43,3		58,1	64,0
8. Рэчыцкі	61,4	71,3	ВІЦЕБСКАЯ ОБЛАСЦЬ		
9. Свяціслаўскі	60,0	60,4	1. Хойніцкі	40,8	55,0
10. Церахоўскі	54,2	56,1	2. Касцюковіцкі	43,0	59,2
11. Уваравіцкі	63,1	77,6	3. Клімавіцкі	31,0	47,2
12. Чачэўскі	47,7	63,1	4. Мсціслаўскі	35,0	47,6
13. Жлобінскі	32,0	47,3	5. Крычаўскі	53,5	71,4
14. Рагачоўскі	36,5	61,0	6. Чырыкаўскі	34,9	43,8
15. Стрэшынскі	34,4	50,0	7. Краснапольскі	64,3	70,4
Усяго па абласці			8. Прапойскі	22,8	26,2
	53,2	64,4	Усяго па абласці		
ПАЛЕСКАЯ ОБЛАСЦЬ				39,8	50,6
1. Камарынскі	45,8	55,5	1. Лёзненскі	4,0	6,4
2. Брагінскі	78,8	88,5	2. Суражскі	6,7	10,0
3. Хойніцкі	78,1	78,5	3. Гарадоцкі	4,3	8,1
4. Васілевіцкі	55,5	60,8	4. Мехаўскі	7,7	13,1
5. Даманавіцкі	34,8	40,0	Усяго па абласці		
				4,5	7,8

Заўвага: Па Віцебскай абласці весткі на 20 мая 1944 г.

СПРАВАЗДАЧНА-ЗНАНАМІЧНЫ АДДЕЛ НАРКАМЗЕМА БССР.

Соўгасы рэспублікі перавыканалі план сяўбы зернавых

На 25 мая план сяўбы зернавых культур соўгасамі рэспублікі выканан на 131,6 процанта. Першае месца па сяўбе займае соўгас «Пісараўшчына» (дырэктар гав. Курчэўскі), Мсціслаўскага раёна, які выканаў план сяўбы зернавых культур на 169,2 процанта.

Значна перавыканалі план сяўбы соўгасы «Уваравічы» (дырэктар тав. Селіхановіч), «Добрушскі» (дырэктар тав. Зарубіцкі). Усе соўгасы цяпер сеюць зернавыя звыш плана. Заканчваецца сяўба крупных, пасадка бульбы і гародніны.

План веснавога ворыва выканан датэрмінова

ПРАПОЙСК, 29 мая. (БЕЛТА). Калектыў Прапойскай МТС, уключыўшыся ва ўсесаюзнае спаборніцтва за датэрміновае выкананне трактарных работ, закончыў план веснавога ворыва. Трактарысты МТС на калгасных палях узаралі 1.500 гектараў.

Першыняство ў спаборніцтве заваявалі брыгады Баронка, Барысенка, Савельева, якія выканалі па паўтары заданні. Трактарысты Манчэнка, Нажарыцкі, Архіохіна на трактары ХТЗ узаралі на 140 гектараў кожны пры норме 65.

Наварстаць унушчанае

МОЗЫР, 29 мая. (БЕЛТА). Партыйна-савецкі актыў раёна разам з механікамі, брыгадзірамі трактарыстамі МТС абмеркаваў рашэнне ЦК КП(б)Б аб пэдавальняючым ходзе веснавой сяўбы ў Мозырскім раёне.

Брыгадзіры і трактарысты МТС тут-жа ўключыліся ва ўсесаюзнае сацыялістычнае спаборніцтва па закліку Міхнеўскай МТС. Яны ўзялі абавязальства наварстаць унушчанае, узаралі кожнаму за сезон на 300 гектараў і эканомію гаручага на 20 процантаў, змазаць матэрыялу — на 10 процантаў. Калектыў Слабодскай МТС вылікаў на спаборніцтва калектыў Калінкавіцкай МТС. Прынята рашэнне закончыць сяўбу да 5 чэрвеня.

Адной з форм арганізацыі палітычнай адукацыі партыйна-савецкага актыва горада Мозыра з'явіўся вячэрні лекторый па вывучэнню кнігі таварыша Сталіна «Аб вялікай Айчыннай вайне Савецкага Саюза».

Лекторый працуе пры партыйным кабінете гаркома КП(б)Б. Заняткі праходзяць строга па вызначанаму плану і тэматыцы.

За невялікі час у лекторыі зачытаны лекцыі на тэмы: «Выступленне таварыша Сталіна аб 24-й, 25-й і 26-й гадавінах Вялікай Кастрычніцкай сацыялістычнай рэвалюцыі, загады таварыша Сталіна, прысвечаныя гадавіне Чырвонай Арміі і першамайскім святam. Апрача таго, у тэматычны план былі ўключаны лекцыі: «Аб вывучэнні асноў марксізма-ленінізма», «Аб ролі партыі ў перыяд Айчыннай вайны», «Аб неадкладных мерах па аднаўленню народнай гаспадаркі ў вызваленых раёнах», «Арганізатыўныя прынцыпы большэвізма», «Палітычная карта свету». Па ўсіх гэтых тэмах прачытаны лекцыі.

Да чытання лекцый прыцягнуты лектары Н-скіх вайсковых часцей. Некалкі лекцый прачыталі сакратар абкома партыі па прапагандзе тав. Кавалёў і сакратар гаркома партыі тав. Напрэяў. Лектары добра рыхтаваліся да лекцый, прысутныя з вялікай увагай і інтарэсам слухалі іх.

Добра прачытаў сваю лекцыю на тэму: «Даклад таварыша Сталіна аб 24-й гадавіне Вялікай Кастрычніцкай сацыялістычнай рэвалюцыі» капітан тав. Курдзюкоў. Ён вельмі ясна ахарактарызаваў твар фашысцкай Германіі і яе звыроў—кіраўнікоў. Спінніўшыся дэтална на раздзеле «Хто такі паліцыйна-сацыялісты», тав. Курдзюкоў прывёў шмат фактаў з падобных матэрыялаў. Не горш была прачытана лекцыя капітанам тав. Бранікавым на тэму: «Загад таварыша Сталіна ад 23 лютага 1944 года».

Цікава пабудоваў лекцыю лектар тав. Магутнаў на тэмы: «Загад

таварыша Сталіна ад 23 лютага і 1 мая 1942 г.», «Прыкмы Орлоўскіх умацаванняў і баявыя пільны энскай арміі». Тав. Магутнаў выкарыстаў рад схем і карт. З вялікім інтарэсам заслухалі лекцыю прапагандыста групы ЦК ВКП(б) тав. Пірогавай на тэму: «Вывучэнне асноў марксізма-ленінізма».

Такім чынам у нашым вячэрнім лекторыі прачытана 13 лекцый. Засталося прачытаць яшчэ 2 лекцыі па кнізе таварыша Сталіна «Аб вялікай Айчыннай вайне Савецкага Саюза».

Лекторый наведвае партыйна-савецкі актыва абласных і гарадскіх устаноў і прадпрыемстваў, сакратары партыйных арганізацый і кіраўнікі агіткалектываў. На кожных занятках прысутнічае 70—80 чалавек. Рэгулярна наведвае лекторый і добра рыхтуецца да лекцый сакратар партарганізацыі Н-скай часці тав. Майгута, кіраўнікі агіткалектываў тт. Аргіцкі і Усаў, сакратары гаркома комсамолу тт. Рудак і Логвінава, кіраўнікі ўстаноў тт. Бацішчаў, Паўлаў, Папоў, кіраўнікі агіткалектываў і гурткоў тт. Маждзін, Палякоў і другія. Слухаючы лекцыі, таварышы тут-жа запісваюць асноўныя моманты лекцый і выкарыстоўваюць матэрыял лекторыі ў сваіх гуртках.

Аднак, ёсць яшчэ факты, калі некаторыя камуністы з партыйна-савецкага актыва не наведваюць лекторый, не павышаюць свой ідэйна-палітычны ўзровень.

Пасля таго, як скончым цыкл лекцый у дапамогу вывучаючым кнігу таварыша Сталіна, аддзел прапаганды і агітацыі гаркома КП(б)Б арганізуе вячэрні лекторый па вывучэнню асноў марксізма-ленінізма, паставіўшы ў тэматычны план рад лекцый на гісторыі ВКП(б), гісторыі народаў СССР, геаграфіі і літаратуры.

А. ДЗІМІТРЫЕВА,

загадчык аддзела прапаганды і агітацыі Мозырскага гаркома КП(б)Б.

Шуміха замест вырабу шырспажыву

МОЗЫР. (Наш нар.). Палеская абласць багата мясцовай сыравінай. У абласці ёсць усе магчымасці на базе мясцовай сыравіны арганізаваць вытворчасць цэгля, ганчарнай пасуды, мэблі, будаўнічых матэрыялаў, харчовых прадуктаў.

Як-жа ў абласці выкарыстоўваюцца ўнутраныя рэсурсы? Забылі аб іх? Не, не забылі, шмат гавораць; на шматлікіх пасаджаных раённага і абласнога маштаба выносяць розныя рашэнні аб развіцці мясцовай прамысловасці і прамкааперацыі, абавязваюць... прапаноўваюць... даручаюць.

Шуму многа, а справы мала. У абласці арганізавана 10 райпрамкамбінатаў. Як быццам ня мала. Але нічога не чуваць аб іх дзейнасці. Праўда, у Васілевіцкім раёне райпрамкамбінат выпусціў 6.418 штук ганчарнай пасуды, 270 саней, 40 дуг, 8.605 калёс-

ных спіл. Мылаварная арцель дала 386 кілаграмаў мыла. Вось усе, чым можна пахваліцца.

Гэты прыклад хача і не гаворыць аб высокай ступені развіцця мясцовай ініцыятывы ў Васілевічах, але сведчыць аб магчымасцях раёнаў, аб тым, што можна арганізаваць выраб шырспажыву літаральна ў кожным раёне абласці.

Аб несур'ёзных адносінах да пытання аднаўлення і развіцця мясцовай прамысловасці сведчыць практыка Мозырскага гаркома партыі (сакратар тав. Напрэяў) і гарадскога выканкома дэпутатаў працоўных (старшыня тав. Кавальчук). Гарком і горвыканком намерзілі адкрыць у Мозыры слясарна-механічную, кавальскую, сталярную, ганчарную, мастацка-малярную, абутковую і шапачна-нашывачную майстэрні. Адна справа намерзіць добрыя меры пры-

емствы, другая—ператварыць іх у жыццё. Пакуль што з усяго гэтага доўгата спісу працуюць толькі дзве майстэрні: па рамонту гадзіннікаў і пішучых машынак. Аб астатніх усе яшчэ гавораць. Для слясарна-механічнай майстэрні і кузні нават знайшлі памяшканне. Больш таго, для кузні перададзены падарункі ульянаўцаў—поўны камплект абсталявання. Чаго-ж яшчэ не хапае? Паваротлівасці дырэктара горпрамкамбіната тав. Грынкова. А ён ходзіць і разводзіць рукамі: дзе ўзяць людзей. А людзі ёсць. Так, напрыклад, стары вопытны спецыяліст бляшаннік Сымон Новак працуе зусім не па прызначэнню — у спілаўканторы. Ён з вялікай ахвотай узяўся-б за работу на спецыяльнасці. Ён нават звярнуўся ў прамкамбінат з заявамі аб жаданні там працаваць, але яго чамусьці не ўважылі.

Не лепш становішча з развіццём мясцовай прамысловасці ў Калінкавіцкім раёне. Тут яшчэ 24 сакавіка райком і райвыкан-

ком вынеслі рашэнне адкрыць да 15 мая металёва-рамонтную майстэрню, кузню, да 25 красавіка ўсталяваць цыркулярку, да 15 красавіка аднавіць электрастанцыю, да 5 мая—млынавыя прадпрыемствы, да 10 красавіка—ганчарную майстэрню і г. д. Раішылі і... забылі, але хутка спыхваліся. 17 красавіка райком і райвыканком дадумаліся, нарэшце, да мудрага рашэння. Вось яно: «У мэтах развіцця прамкааперацыі па абслугоўванню рабочых і служачых горада Калінкавічы перадаць існуючыя майстэрні—партыяную і абутковую ў веданне аблмногопромсаюза. Выконваючым абавязкі старшыні праўлення прызначыць тав. Яніслаўскую. Прапанаваць ёй у трохдзённы тэрмін дадаткова арганізаваць цырульню ў горадзе Калінкавічы».

Вось як развіваюць мясцовую прамысловасць кіраўнікі раёна. «Знайшлі сякеру пад лаўкай»—адабралі ў облмногопрома абутко-

вую і партыяную майстэрні і перадалі аблмногопромсаюзу. Гэта значна лягчэй, чым займацца стварэннем новых майстэрняў і арцелей мясцовай прамысловасці. А вакол гэтага пытання зноў шуміха—спрэчкі, перагаворы, зноў прымаюцца рашэнні.

Аблмнецпром (загадчык тав. Свяцкі) часта атрымлівае загады з Наркаммнецпрома, у якіх планіруецца вытворчасць новых вырабаў. Прадпрыемствы мясцовай прамысловасці Палескай абласці, згодна гэтых загадаў, павінны зрабіць у другім квартале 200 табурэтак, 300 сталаў, 100 школьных парт, на 30 тысяч літраў ганчарнай пасуды, выпусціць адну тону цвікоў і інш. Раствуць папкі з загадамі, а справа ўсё на месцы. Не адчуваецца яшчэ сапраўднага кіраўніцтва развіццём мясцовай прамысловасці. Час, даўно час перайсці да канкрэтнай справы.

С. ШАРАМЕТ.

СПОРТ

Беларускія фізкультурнікі
вышлі на старт

Гэта быў першы вялікі спартыўны дзень на вызваленай зямлі. Два годкі чорнай нямецкай акупацыі не заглушылі ў нашай моладзі цікавасці да спартыўнага жыцця. Ілгча зімой, амаль адразу-ж пасля вызвалення нашых гарадоў і мястэчак ад немцаў, распачалася падрыхтоўка да спартыўнага лета.

Гітлераўцы знішчылі ў Гомелі ўсе спартыўныя пабудовы, усе стадыёны, і яшчэ зімой гомельскія фізкультурнікі пачалі сваімі сіламі аднаўляць спартыўную гаспадарку. Увага нашых спартсменаў была звернута на чыгуначны стадыён «Акаматыў», які найбольш уцалеў. І свята адкрыцця спартыўнага лета гомельчане правялі на сваім стадыёне.

Стадыён у зелены. Ён упрыгожан лозунгамі і сцяжкамі. У вочы кідаецца лозунг з прывітаннем удзельнікам усеагульнага профсаюзна-комсамольскага кросу. Крос гэты ўвайшоў у традыцыю і ўжо здаўна карыстаецца поспехам у нашай моладзі.

Беларускія юнакі і дзяўчаты пасля выгнання немцаў атрымалі магчымасць у Гомелі, Мозыры, Рэчыцы і другіх вызваленых пунктах Беларусі ўдзельнічаць у любімым спартыўным мерапрыемстве. І сёння ўдвое радасна ім.

Нядзеля. Раніца мая. На стадыёне «Акаматыў» сходзіцца ўдзельнікі кросу з Цэнтральнага і Чыгуначнага раёнаў Гомеля. Новабеліцкія фізкультурнікі збіраюцца на сваім стадыёне.

Арганізавана прыходзяць на стадыён фізкультурнікі спартыўнага таварыства «Працоўныя рэзервы». Гэта вучні фабрычна-заводскіх школ, будучыя кваліфікаваныя рабочыя і майстры. Спартыўны навык ім асабліва патрэбны. Маладыя спартсмены

школ ФЗА ў фізкультурнай форме — у гімнаспёрках і майках. Крок іх дакладны, выпраўка стройная. Яны з'яўляюцца на стадыён калонай, і ўся ўвага звернута на іх. Першы парад на вызваленай зямлі. Парад маладосці!

Судзейская камісія займае свае месцы. Фізкультурнікі выходзяць на старт і крос пачынаецца.

На старт выходзяць дзесяткі. Юнакі бягуць па перасечанай мясцовасці на 1.000 метраў, а дзяўчаты — на 500 метраў. Большасць укладваецца ў нормы. Многія прыходзяць да фінішу з вельмі добрымі вынікамі. На гомельскім стадыёне «Акаматыў» удзельнік кросу Калабашкін прайшоў 1.000 метраў за 3 мінуцы 9 секунд, фізкультурніца Шылава — 500 метраў за 1 мінуцы 44 секунды. 3 1.636 удзельнікаў кросу на стадыёне «Акаматыў» — 1.212 уклаліся ў спартыўную норму. На Новабеліцкім стадыёне было 200 удзельнікаў.

Тут з лепшымі вынікамі прыйшлі фізкультурніца Піматэнка: яна прабегла 500 метраў за 1 мінуцы 38 секунд, фізкультурніца Самусёва — за 1 мінуцы 35 секунд. У той час, калі адны фізкультурнікі ўдзельнічалі ў бегу на 500 і 1.000 метраў, другія кідалі гранаты, дэжачы і стойчы.

Спартыўнае лета на вызваленай зямлі пачалося. Першымі ўдзельнічалі ў кросе вучні школ ФЗА, вучні няпоўных і поўных сярэдніх школ, комсамольцы спартзавода. Чакаюцца тысячы новых удзельнікаў.

Фізкультурнікі Беларусі адстойваюць чэсць сваёй рэспублікі, яны гартуюць сілы, сваю лоўкасць. Гэта патрэбна для перамогі над ворагам.

Е. САД.

На адноўленым стадыёне

МОЗЫР. (Наш кар.). Першы раз пасля вызвалення ад нямецкай акупацыі моладзь Палесся прымае ўдзел у профсаюзна-комсамольскім кросе. 28 мая 220 юнакоў і дзяўчат горада Мозыра вышлі на толькі-што адноўлены стадыён. Тут яны дэманстравалі сваю выносливасць, сілу і лоўкасць, гатоўнасць да барацьбы і працы.

Лепшыя поспехі на бегу паказаву комсамалец Барыс Малиноўскі. Дыстанцыю ў 1 кіламетр ён прабег за 3 мінуцы 20 секунд. Гэтую-ж адлегласць за 3 мінуцы

пакрыў комсамалец Нікалай Казакевіч.

Не адсталі ад юнакоў і дзяўчаты. Вучаніца 6 класа 1-й рускай школы Чарская дыстанцыю ў 500 метраў прабегла за 1 мінуцы 20 секунд. Клаўдзія Юшкевіч — за 1 мінуцы 25 секунд. Вучні Капейн і Стома маюць добрыя паказальнікі па кіданню гранат.

Крос працягваецца. У ім прымуць удзел не менш 4.000 юнакоў і дзяўчат вызваленых раёнаў Палесся.

Здымка для журнала кінохронікі

Пачаў сваю дзейнасць карэспандэнцкі пункт кінохронікі, які з'яўляецца першапачатковай базай для аднаўлення беларускай кіностудыі.

Група аператараў прыступіла да здымкі для нумара журнала кінохронікі, які адлюстроўвае барацьбу беларускага народа за вызваленне роднай зямлі, аднаўленчую працу ў вызваленых раёнах рэспублікі.

Засняты на плёнку эпізоды, якія паказваюць зверствы нямецка-фашысцкіх акупантаў над

безабаронным насельніцтвам Беларусі.

Здымкі адлюстроўваюць таксама творчую працу савецкіх людзей па аднаўленню разбуранага акупантамі Гомеля. Заснята самаадданая праца чаркасаўскіх брыгад па аднаўленні прадпрыемстваў, жыллёвых дамоў горада, парад піонераў у дзень адкрыцця піонёрскага парка, сустрэча піонераў з Героем Савецкага Саюза тав. Барыкіным і іншыя кадры.

(БЕЛТА).

Пачалося
будаўніцтва барж

ГОРАД Н., 29 мая. (БЕЛТА). Суднабудаўнічая верф, дзе пачаліся тав. Сініцын, прыступіла да будаўніцтва несамаходных барж. Рабочыя верфі снабараюць за датэрміновае заканчэнне будаўнічых работ. Большасць іх перавыконвае вытворчыя нормы. Пільнычкі Цярэшнік Косар, канатчыца Галіна Кліменка, слесар Нікалай Бабёр, цяслар Тарас Вярты дзённымі заданні выконваюць на 130 і больш процантаў.

ЛЕС ДАМБАСУ

ГОМЕЛЬ, 29 мая. (БЕЛТА). Гомельскі леспрамгас за 25 дзён мая адправіў у Данбас 120 вагонаў лесу, поўнаасцю выканаўшы заданне. Да канца месяца лесарубы, возчыкі і грузчыкі абавязаліся звыш плана загатоваць 25 вагонаў мацавання для шахтаў.

СПАБОРНИЦТВА ТАРФЯНІКАУ

КЛІМАВІЧЫ, 29 мая. (БЕЛТА). На балотах Фаміно і Багонск поўным ходам разгарнулася здабыча торфу. На працягу першых двух тыдняў здабыта звыш 700 тон торфу.

Спаборніцтвам ахоплены ўсе рабочыя. Добрых поспехаў дабіліся комсамольска-маладзёжныя брыгады, якія ўзначальваюць Мартанава, Рычанка. Яны штодзённа перавыконваюць заданні. Разчыты Бульхава і Грэкава свае дзённымі нормы выконваюць на 130—150 процантаў.

ВУЧОБА КАЛГАСНЫХ КАДРАУ

ДОБРУШ. 3 мэтай павышэння ведаў калгасных кадраў у раёне па нядзелях арганізавана вучоба старшын калгасаў, загадчыкаў ферм, рахункаводаў. Лекцыі чытаюць сакратары і загадчыкі аддзелаў райкома партыі, загадчыкі аддзелаў райвыканкома, аграномы, ветурач, зоатэхнікі. Слухачы працягваюць вялікую цікавасць да заняткаў.

ЗАПІС РАСКАЗА
АБ БЕЛАРУСІМ КАЛГАСЕ
НА РАДЫЕПЛЁНКУ

Рэдакцыя «Чырвонаармейскай гадзіны па радыё» (Масква) арганізавала запіс на радыеплёнку матэрыялаў аб беларускім калгасе. Запіс зроблен у калгасе імені Варашылава, Церахоўскага раёна, Гомельскай абласці. Перад мікрафонам выступаюць старшыня калгаса А. Салодкі, брыгадзір перадавой брыгады Проня Дзеблік, гэхнік-будаўнік Маісеевіч і другія. Яны расказваюць аб тым, як пасля вызвалення ад нямецкіх акупантаў калгас адбудоўвае гаспадарку, як праводзіць веснавую сяўбу.

СЛУЦКІ ПОЯС

Надполюная слупкая газета «Народны месцівец» выдала ў сваёй друкарні невялікую кніжку вершаў беларускага паэта А. Астрэйкі «Слупкі пояса». Мастацкае афармленне зборніка — самадзейных мастакоў-партызан таварышоваў З. і Б.

У кніжцы змешчаны наступныя творы: «Слупкі пояса», «Нам дораг жодны дзень і час», «Мая завадзень» і другія.

Ваенныя дзеянні ў Італіі

ЛОНДАН, 29 мая. (ТАСС). Галоўны штаб войск саюзнікаў у Італіі паведамляе, што праціўнік напружвае ўсе свае сілы, аказваючы супраціўленне войскам саюзнікаў на лініі Вальмантоне — Велетры. Тым не менш часткі амерыканскай 5-й арміі прыкметна прасунуліся наперад на паўднёвы захад ад Велетры, перамагаючы ўзрослае супраціўленне праціўніка, і працягваюць дзеянні праціўніка ў паўночным напрамку. Войскі англійскай 8-й арміі некалькі прасунуліся ў даліне Ліры і Сако і за Вальмонце.

28 мая французскі крейсер і эсмінец абстрэльвалі артылерыйскія батарэі праціўніка на поўнач ад Анцыо і паспяхова падавілі іх агонь. На артылерыйскіх лавіных праціўніка ўзніклі нажары і адбыліся выбухі. Адначасова былі адзначаны прымыны нападанні гармат у мотатранспарт праціўніка. 3 12 мая ваеннымі гарабамі, якія падтрымлівалі наступальныя дзеянні на сушы, было зроблена з мора больш 7 тысяч артылерыйскіх залпаў.

На працягу ўчорашняга дня авіяцыя саюзнікаў бамбардыравала аб'екты праціўніка ў Італіі. Злучэнні знішчальнікаў-бамбардыроўшчыкаў дзейнічалі таксама супроць аб'ектаў праціўніка ў Югаславіі.

Налёт амерыканскіх бамбардыроўшчыкаў
на германскія авіяцыйныя заводы

ЛОНДАН, 29 мая. (ТАСС). Штаб амерыканскіх стратэгічных ваеннапаветраных сіл на еўрапейскім тэатры аперацый паведамляе, што вельмі вялікія злучэнні бамбардыроўшчыкаў «Літэячая крэпасць» і «Ліберэйтар»

у суправаджэнні звыш 1.200 знішчальнікаў зрабілі налёты на авіяцыйныя заводы ў Познані, Лейпцыгу, Тутаве (на паўднёвы захад ад Растока), Каттбуса (у 95 мілях на паўднёвы ўсход ад Берліна) і Зарау (у 130 мілях на поўдзень ад Берліна).

Дзеянні авіяцыі саюзнікаў

ЛОНДАН, 29 мая. (ТАСС). Англіскае міністэрства авіяцыі паведамляе, што ў ноч на 29 мая самалёты англійскай бамбардыроўчай авіяцыі зрабілі інтэнсіўны налёт на чыгуначны вузел Анжэр (Францыя). Бамбардыроўцы падвергліся ваенныя аб'екты

на французскім узбярэжжы, а таксама Людвігсхафен (Германія). Налёт на Людвігсхафен быў вельмі канцэнтраваны. На гэты аб'ект было скінута многа фугасных бомб. Узніклі вялікія нажары.

ВОЙСКИ САЮЗНИКАУ ЗНАХОДЗЯЦА У 16 МІЛЯХ АД РЫМА

ЛОНДАН, 29 мая. (ТАСС). Неапітанскі карэспандэнт агенцтва Рэйтэр паведамляе, што часткі амерыканскай 5-й арміі,

якія наступаюць на поўдзень ад Кампалеоне (паміж Велетры і ўзбярэжжам), знаходзяцца цяпер у 16 з паловай мілях ад Рыма.

СТАНОВІШЧА НА ІТ АЛІЯНСКІМ ФРОНЦЕ

ЛОНДАН, 28 мая. (ТАСС). Як паведамляе агенцтва Рэйтэр, раніцай 28 мая пачалося новае наступленне.

Рыма, згодна першапачатковых вестак, немцы адыходзяць, каб заняць новыя пазіцыі далей на поўнач.

У 12 мілях на поўдзень ад РЭДАКЦЫЙНАЯ КАЛЕГІЯ.

Анафізія Навук Беларускай ССР з вялікім жалем паведамляе аб смерці сапраўднага члена Акадэміі Навук БССР Нікалая Аляксандравіча ПРЫЛЯЖАЕВА, якая паследвала пасля цяжкай працяглай хваробы 26 мая гэтага года.

ПРЭЗІДЫУМ АКАДЭМІІ НАВУК БЕЛАРУСКАЙ ССР.

ДА ВЕДАМА ПРАЦОУНЫХ

Ва ўсіх гарадах і раённых цэнтрах Беларускай ССР вызваленых ад нямецкіх акупантаў, ужо адноўлены і прыступілі да абслугоўвання насельніцтва цэнтральныя і раённыя ашчадныя касы.

АШЧАДНЫЯ КАСЫ

Прымаюць і выдаюць уклады да патрабавання, з выплатай 3 процантаў гадавых;

Прымаюць тэрміновыя ўклады, на якіх выплачваецца 5 процантаў гадавых;

Прымаюць выйгрышныя ўклады, з выплатай прыбыткаў укладчыкам па іх укладах у выглядзе выйгрышаў;

Выдаюць і аплачваюць акрэдытывы;

Прымаюць да выканання ад укладчыкаў распараджэнні аб пераводзе іх укладаў у іншыя ашчадныя касы, а таксама выплачваюць укладчыкам пераводы ўкладаў, якія паступілі з іншых ашчадных кас;

Выплачваюць выйгрышы па аблігацыях дзяржаўных пазык і білетах грашово-рэчавай латарэі;

Правяраюць аблігацыі дзяржаўных пазык.

Уклады, унесеныя ў ашчадныя касы, выдаюцца ўкладчыкам па іх патрабаванню часткова або поўнаасцю.

Тайна і недатыкальнасць укладаў гарантуюцца законам.

УПРАВЛЕННЕ ДЗЯРЖПРАЦАШЧАДНАС
І ДЗЯРЖКРЭДЫТУ БЕЛАРУСКАЙ ССР.